

“ టె రా టి పీ ర్స్ ” - “ లోక కోట్యాణ పారాయణం ”

(చైత్ర కృష్ణ తదియ)

288

(29.04.2021 గురువారము)

॥ ఓం నమో వేంకటేశాయ ॥

గురుధ్యానమ్

అచ్యుతాయ నమస్తుభ్యం గురవే పరమాత్మనే ।
సర్వతన్తస్వతన్త్రాయ చిద్వనానన్తమూర్తయే ॥

శ్రీనివాసధ్యానమ్

శ్రీరామం దశదిగ్విస్తం దశేన్ద్రియనియామకమ్ ।
దశాస్యఘ్నం దాశరథిం శ్రీనివాసం భజే2నిశమ్ ॥

లక్ష్మీధ్యానమ్

దేహి మే మోక్షసామ్రాజ్యం దేహి త్వత్పాదదర్శనమ్ ।
అష్టైశ్వర్యం చ మే దేహి పద్మావతి నమో2స్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయో2భివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప - తటాకాది పరిపూరక సువృష్టిప్రాప్తిద్వారా సర్వసన్యాభివృద్ధ్యర్థం, గోధనాభివృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకసప్తతితమో2ధ్యాయాంతర్గత శ్లోకపారాయణం శ్రీ శివస్తోత్ర పారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - శ్రీవత్సాం మహోరస్కం వనమాలావిరాజితమ్ ।
శఙ్ఖచక్రధరం దేవం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు వృత్తిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసస్సమస్తధర్మాణాం వక్తా మునివరేడితః ।
చిరక్షీవీ దీర్ఘమాయుర్దదాతు జటిలో మమ ॥

శ్రీ మే గ్నో హో భా రో తే మే

॥ అథ విరోహవర్షణి పోనశ్రుతికవోద్యాయః ॥

॥ వైశంపాయన ఉలోచ ॥

ఏవం నివేద్య తాన్పార్థాన్ పాండవాన్పంచ భూపతేః ।

తతోఽర్జునస్య వైరాటః కథయామాస విక్రమం ॥

॥ ఉత్తర ఉలోచ ॥

అయం స ద్విషతాం హంతా మృగాణామివ కేసరీ ।

అచరద్రథబృందేషు నిఘ్నంస్తాంస్తాన్ వరాన్ రథాన్ ॥

అనేన విద్ధో మాతంగః మహానేకేషుణా హతః ।

సువర్ణకక్షః సంగ్రామే దంతాభ్యామగమన్మహీం ॥

అనేన విజితా గావో జితాశ్చ కురవో యుధి ।

అస్య శంఖప్రణాదేన కర్ణా మే బధిరీకృతౌ ॥

॥ వైశంపాయన ఉలోచ ॥

తస్య తద్వచనం శ్రుత్వా మత్స్యరాజః ప్రతాపవాన్ ।

ఉత్తరం ప్రత్యువాచేదం అభిపన్నో యుధిష్ఠిరే ॥

ప్రసాదనం పాండవస్య ప్రాప్తకాలం హి రోచతే ।

ఉత్తరాం చ ప్రయచ్ఛామి పార్థాయ యది మన్యసే ॥

॥ ఉత్తర ఉలోచ ॥

ఆర్యాః పూజ్యాశ్చ మాన్యాశ్చ ప్రాప్తకాలం చ మే మతమ్ ।

పూజ్యంతాం పూజనార్హశ్చ మహాభాగాశ్చ పాండవాః ॥

॥ విరోట ఉలోచ ॥

అహం ఖల్వపి సంగ్రామే శత్రూణాం వశమాగతః ।

మోక్షితో భీమసేనేన గావశ్చాపి జితస్తథా ॥

ఏతేషాం బాహువీర్యేణ అస్మాకం విజయో మృధే ।

ఏవం సర్వే సహమాత్యాః కుంతీపుత్రం యుధిష్ఠిరం ।

ప్రసాదయామో భద్రం తే సానుజం పాండవర్షభం ॥

యదస్మాభిరజానద్భిః కించిదుక్తో నరాధిపః ।

క్షంతుమర్హతి తత్సర్వం ధర్మాత్మా హ్యేష పాండవః ॥

॥ వైశంపాయన ఉలోచ ॥

తతో విరాటః పరమాభితుష్టః సమేత్య రాజా సమయం చకార ।
 రాజ్యం చ సర్వం విససర్జ తస్మై స దండకోశం సపురం మహాత్మా ॥
 పాండవాంశ్చ తతస్సర్వాన్ మత్స్యరాజః ప్రతాపవాన్ ।
 ధనంజయం పురస్కృత్య దిష్ట్యా దిష్ట్యేతి చాబ్రవీత్ ॥
 సముపాఘ్రూయ మూర్ధానం సంశ్లిష్య చ పునః పునః ।
 యుధిష్ఠిరం చ భీమం చ మాద్రీ పుత్రౌ చ పాండవౌ ॥
 నాత్యప్యద్దర్శనే తేషాం విరాటో వాహినీపతిః ।
 స ప్రీయమాణో రాజానాం యుధిష్ఠిరమథాబ్రవీత్ ॥
 దిష్ట్యా భవంతః సంప్రాప్తాః సర్వే కుశలినో వనాత్ ।
 దిష్ట్యా సంపాలితం కృచ్ఛ్రమజ్ఞాతం వై దురాత్మభిః ॥
 ఇదం చ రాజ్యం పార్థాయ యచ్ఛాన్యదపి కించన ।
 ప్రతిగృహ్లాంతు తత్సర్వం పాండవా అవిశంకయా ॥
 ఉత్తరాం ప్రతిగృహ్లాంతు సవ్యసాచీ ధనంజయః ।
 అయం హ్యేషాపయికో భర్తా తస్యః పురుషసత్తమః ॥
 ఏవముక్తో ధర్మరాజః పార్థమైక్షద్ధనంజయం ।
 ఈక్షితశ్చార్జునో భ్రాత్రా మత్స్యం వచనమబ్రవీత్ ॥
 ప్రతిగృహ్లామ్యహం రాజన్ స్నుషాం దుహితరం తవ ।
 యుక్తశ్చావాం హి సంబంధః మత్స్య భారతయోరపి ॥

॥ ఇతి శ్రీమన్నహాభారతే విరాటపర్వణి ఏకసప్తతితమోఽధ్యాయః ॥

॥ అథ శ్రీ శివస్తోత్రమ్ ॥

యేన రోదంతి దేహస్థా దేహినో రోదయంతి చ ।
 హర్షయంతి న హృష్యంతి నమస్తేభ్యోఽస్తు నిత్యశః ॥
 యే నదీషు సముద్రేషు పర్వతేషు గుహోసు చ ।
 వృక్షమూలేషు గోష్ఠేషు కాంతారే గహనేషు చ ॥
 చతుష్పథేషు రథ్యాసు చత్వరేషు తటేషు చ ।
 హస్త్యశ్వరథశాలాసు జీర్ణోద్యానాలయేషు చ ॥
 యేషు పంచసు భూతేషు దిశాసు విదిశాసు చ ।
 చంద్రార్కయోర్మధ్యగతా యే చ చంద్రార్కరశ్మిషు ॥

రసాతలగతా యే చ యే చ తస్మై పరం గతాః ।
 నమస్తేభ్యో నమస్తేభ్యో నమస్తేభ్యోఽస్తు నిత్యశః ॥
 యేషాం న విద్యతే సంఖ్యా ప్రమాణం రూపమేవ చ ।
 అసంఖ్యేయగుణా రుద్రా నమస్తేభ్యోఽస్తు నిత్యశః ॥
 సర్వభూతకరో యస్మాత్సర్వభూతపతిర్హరః ।
 సర్వభూతాంతరాత్మా చ తేన త్వం న నిమంత్రితః ॥
 త్వమేవ హీజ్యసే యస్మాద్యజ్ఞైర్వివిధదక్షిణైః ।
 త్వమేవ కర్తా సర్వస్య తేన త్వం న నిమంత్రితః ॥
 అథవా మాయయా దేవ సూక్ష్మయా తవ మోహితః ।
 ఏతస్మాత్కారణాద్వాపి తేన త్వం న నిమంత్రితః ॥
 ప్రసీద మమ భద్రం తే భవ భావగతస్య మే ।
 త్వయి మే హృదయం దేవ త్వయి బుద్ధిర్మనస్త్వయి ॥
 ॥ ఇతి శ్రీ మన్మహాభారతే శాంతిపర్వణి శివస్తోత్రమ్ ॥

- - -

అథ నవగ్రహప్రార్థనా

ఆదిత్యాయ చ సోమాయ మంగళాయ బుధాయ చ ।
 గురుశుక్రశనిభ్యశ్చ రాహవే కేతవే నమః ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
 తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
 గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
 కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
 శ్రీవేంకటనివాసాయ శ్రీనివాసాయ మంగళమ్ ॥